

# సరదాకన్నా.. ప్రాణం గొప్పది

న్యూ ఇయర్ వేడుకల్లో నిబంధనలు అతిక్రమిస్తే కఠిన చర్యలు : మేడ్చల్ ట్రాఫిక్ అడిషనల్ డీసీపీ వేణుగోపాల్ రెడ్డి

కేపీహెచ్ఐ కాల్స్, డిసెంబర్ 30 : న్యూ ఇయర్ వేడుకల్లో సరదాకోసం ట్రాఫిక్ నిబంధనలను అతిక్రమించి ప్రాణాలమీదికి తెచ్చుకోవద్దని, మద్యం సేవించి, ఓవర్ స్పీడ్, రాంగ్ రూట్లో డ్రైవింగ్, హెల్మెట్, సీటు బెల్టు లేకుండా వాహనాలను నడిపితే చట్టపరమైన చర్యలుంటాయని మేడ్చల్ ట్రాఫిక్ అడిషనల్ డీసీపీ వేణు గోపాల్ రెడ్డి అన్నారు. శనివారం కూకట్‌పల్లి ట్రాఫిక్ పోలీస్ స్టేషన్‌లో నిర్వహించిన సమావేశంలో ఆయన

మాట్లాడుతూ.. సైబరాబాద్ ట్రాఫిక్ పోలీస్ పరిధిలో ఆదివారం రాత్రి 10 నుంచి 5 గంటల వరకు నెహ్రూ టౌటర్ రింగ్ రోడ్డు మీదుగా విమానాశ్రయానికి వెళ్లే వాహనాలకు అనుమతి లేదని, కేవలం విమాన టెర్రస్ చూపించిన వారికే అనుమతి ఉంటుందన్నారు. శిల్పాలే అవుట్ ఫ్లైవర్, గచ్చిబౌలి ఫ్లైవర్, షేకెట్ ఫ్లైవర్, మాండ్ స్పైస్ ఫ్లైవర్, రోడ్డు నం. 55 ఫ్లైవర్, దుర్గం చేరువు కేబుల్ బ్రిడ్జి, సైబర్ టవర్ ఫ్లైవర్, ఫోరంవూల్ జేఎన్టీయూఎస్ ఫ్లైవర్, కైతాపూర్ ఫ్లైవర్, బాలానగర్ (బాబూ జగ్జీవన్ రామ్) ఫ్లైవర్ లను పూర్తిగా మూసివేయడం జరుగుతుందన్నారు. క్యాబ్లు, ట్యాక్సీ, ఆటోరైక్షా ఆపరేటర్లు కచ్చితంగా యూనీఫామ్లు ధరించాలని.. వాహనాలకు సంబంధించిన ప్రాణాలు వెంట ఉంచుకోవాలని, ప్రజలతో అనుచితంగా ప్రవర్తించవద్దని, అదనపు చార్జీలు డిమాండ్ చేయద్దన్నారు. పబ్బలు, బార్లు, క్లబ్బులు నిబంధనలు కచ్చితంగా పాటించాలన్నారు. సాధారణ ప్రజలు ఓవర్ స్పీడ్, రాంగ్ రూట్, సిగ్నల్ జంప్, ర్యాష్ డ్రైవింగ్, హెల్మెట్ లేకుండా బైక్, సీటు బెల్టు లేకుండా కార్లు నడిపితే చర్యలుంటాయని తెలిపారు. వాహనాల్లో అధిక డెసిబుల్ సౌండ్ సిస్టమ్ ఉపయోగించడం తగదని, మైనర్లు వాహనాలు నడపాల్సిన కోరారు. కొత్త సంవత్సరం పేరుతో ఒక్కరోజు సరదా కోసం విలువైన ప్రాణాలు కోల్పోవద్దని కోరారు. యువత.. సంతోషం కోసం తల్లిదండ్రులకు కన్నీళ్లు మిగిలించొద్దన్నారు. నేడు రాత్రి విస్తృతంగా తనిఖీలు ఉంటాయని పట్టుబడితే మోటార్ వెహికీల్ యాక్టు ప్రకారం కఠిన చర్యలు, క్రిమినల్ కేసులు, జైలు శిక్షలు ఉంటాయని ఆయన హెచ్చరించారు. అందరూ బాధ్యతగా సహకరించి వేడుకలను సంతోషంగా జరుపుకోవాలన్నారు. ఈ కార్యక్రమంలో కూకట్ పల్లి ట్రాఫిక్ ఏసీపీ వెంకటయ్య, సీబిలు నాగేశ్, నర్సింహారావు, పవన్ కుమార్, కిరణ్ కుమార్, ఎస్.శేఖర్, తదితరులు పాల్గొన్నారు.

## PUBLIC NOTICE

It is hereby informed that my client Mr.D.Mahesh Kumar is the owner of the property being House No. 06-C-216 (PTIN No.1150401579) on Plot no.C-216, with a built up area of 1200 Sft of RCC (G+1 floor) admeasuring 178 Sqyds. in Sy.No.s 281 & 282 of "Anuroopa Township" Situated at Jeedimetla Village, Quthbullapur Mandal, Medchal-Malkajgiri District having purchased the same vide Registered Sale Deed bearing document No. 7887 of 2022 dated 14.03.2022 from Mr.P.S.S.Ganesh and Mr.P.Sridhar, who in turn has acquired the same by being the legal heirs and successors in title of Late Mr.P.V.Suryanarayana Rao who in turn acquired the same Registered vide Deed bearing doc no. 5602 of 1994 dated 27.07.1994 from Mrs.D.Balamani, who in turn purchased the same vide Registered Sale Deed bearing doc no.4522 of 1991 dated 17.07.1991 from Mr. L.Gown Shankar and 20 others rep by their General Power of Attorney holder Mr.A.Diwakar. It is further informed that my client, Mr.D.Mahesh Kumar has lost/misplaced his original link title document i.e. Registered Sale Deed bearing doc no.4522 of 1991 dated 17.07.1991 registered at SRO, Medchal. Further it is informed that, any person who has found/ finds the above mentioned document may return the same by way of registered post to the address given below or inform the undersigned by telephone or if any person(s) is/are having any objections, claims, right, lien, title over the said property may please contact the undersigned within 10 days from the date of publication of this notice with relevant documents in support of their claim. As otherwise my client will proceed in nature over the said property.  
Sd/- **MR.SRIRAM REGANI,**  
Advocate  
Flat No.307, MNK's Vittal's Central Court,  
New Bhojguda, Secunderabad -500003.  
Cell: 9849781090, Email:sriramregani@gmail.com

## ఆర్థిక ఇబ్బందులతో మహిళ ఆత్మహత్య

బాలానగర్, డిసెంబర్ 30 : ఆర్థిక ఇబ్బందులతో ఓ మహిళ ఆత్మహత్యకు పాల్పడింది. బాలానగర్ సీబి భాస్కర్ వివరాల ప్రకారం...సిసింద్రాబాద్ పార్క్ గుట్టకు చెందిన గంగాదేవి బాలరాజ్, జయ దంపతులు బతుకుదెరువు కోసం బాలానగర్ కోమటిబస్ స్టాల్ నివాసముంటున్నారు. వీరికి కుమారుడు భార్గవ్ కుమార్, కుమార్తె నిఖిత ఉన్నారు. కాగా.. ఆర్థికంగా ఇబ్బందులు పడుతున్నారని, శుక్రవారం జయ తల్లి సుశీల.. ఇంటి తాళం కుతురు జయకు ఇచ్చి బయటకు వెళ్లింది. తిరిగి సాయంత్రం రాగా రూతురు సీలింగ్ ప్యాన్స్ కు ఉరి వేసుకొని ఉన్నది. ఈ మేరకు పోలీసులు కేసు నమోదు చేసి దర్యాప్తు చేస్తున్నారు.

# ప్రజలకు మెరుగైన సేవలు అందించండి..

ప్రజాపాలన కేంద్రాలను సందర్శించిన సీడీఎంపి డైరెక్టర్ హరిచందన, అదనపు డైరెక్టర్ జానీశ్యాంసన్

దుండిగల్, డిసెంబర్ 30: కుత్బుల్లాపూర్ నియోజకవర్గం పరిధిలోని పలు ప్రజాపాలన కేంద్రాలను శనివారం సీడీఎంపి డైరెక్టర్ హరిచందన, అదనపు డైరెక్టర్ జానీశ్యాంసన్లు సందర్శించారు. ఈ సందర్భంగా ప్రజాపాలన కేంద్రాలవద్ద అధికారులు ప్రజలకు అందిస్తున్న సేవలతోపాటు ఆయా కేంద్రాల వద్ద వసతులను పరిశీలించారు. ప్రజాపాలన కేంద్రాలకు వచ్చే ప్రజలకు ఎటువంటి ఇబ్బందులు కలగకుండా అధికారులు తగిన జాగ్రత్తలు తీసుకోవాలన్నారు. తగినన్ని దరఖాస్తు ఫారాలను అందుబాటులో ఉంచాలని, ఎవరికైనా ఫారం నింపే విషయంలో అనుమానాలు తలెత్తితే వెంటనే నివృత్తి చేయాలన్నారు. కాగా.. ముందుగా కొంపల్లి మున్సిపాలిటీ కార్యాలయం వద్ద ప్రజాపాలన కేంద్రాన్ని సందర్శించిన ఆనంతరం.. డూల

పల్లిలోని హరిజనవాడలో ఏర్పాటు చేసిన కేంద్రాన్ని, అదే విధంగా దుండిగల్ మున్సిపాలిటీ పరిధి, బహదూర్పల్లిలో ఉన్న ప్రజాపాలన కేంద్రాలను సందర్శించి.. అక్కడ ప్రజలకు అందుతున్న సేవలను అడిగి తెలుసుకున్నారు. ఆనంతరం నిజాంపేట్ మున్సిపల్ కార్పొరేషన్ పరిధిలోని 15,17,19వ డివిజన్లలోని ప్రజాపాలన కేంద్రాలను సందర్శించి, అక్కడి అధికారులు ప్రజలకు అందిస్తున్న సేవలను పరిశీలించారు. ప్రజలకు మెరుగైన సేవలు అందించాలని సూచించారు. ఈ కార్యక్రమంలో నిజాంపేట్ మున్సిపల్ కార్పొరేషన్ మేయర్ కొలన్ నీలాగోపాల్ రెడ్డి, కమిషనర్ రామకృష్ణారావుతో పాటు దుండిగల్, కొంపల్లి మున్సిపాలిటీ అధికారులు పాల్గొన్నారు.

## ముగిసిన 'జిగాన్ 2కే23' హ్యాకథాన్

దుండిగల్, డిసెంబర్ 30: దుండిగల్లోని మర్రి లక్ష్మణ్ రెడ్డి ఇన్స్టిట్యూట్ ఆఫ్ టెక్నాలజీ(ఎంఎల్ఆర్ఎల్) కళాశాలలో ఈ నెల 27 నుంచి 29 వరకు 'జిగాన్ 2కే23' పేరుతో నిర్వహించిన హ్యాకథాన్ ముగిసింది. ఈ సందర్భంగా శనివారం పోటీల్లో గెలుపొందిన విజేతలకు కళాశాల చైర్మన్ మర్రి లక్ష్మణ్ రెడ్డి నగదు బహుమతులు అందజేశారు. బ్రెయిన్ విజన్, ఎంఎల్ఆర్ఎల్ కళాశాలకు చెందిన కంప్యూటర్ సైన్స్ ఇంజనీరింగ్(సీఎస్ఈ) విభాగం ఆధ్వర్యంలో నిర్వహించిన ఈ సదస్సు వర్తమాన సాంకేతిక ఔత్సాహికులకు ప్రోత్సాహం అందించేలా కొనసాగింది. రాష్ట్రంలోని వివిధ కళాశాలలకు చెందిన 370 మంది విద్యార్థులు ఇందు లో పాల్గొన్నారు. కార్యక్రమంలో బ్రెయిన్ విజన్ సీకావో గణేశ్ నాగ్, ఎంఎల్ ఆర్ఎల్ డైరెక్టర్ మర్రి శ్రీయా రెడ్డి, ప్రిన్సిపాల్ డా.కె.త్రీనివాసారావు, డీన్ డా.రాధికాదేవి, ఐఐఎం అసోసియేట్ డైరెక్టర్ రవిరాంకుమార్ తదితరులు పాల్గొన్నారు. ఎంఎల్ఆర్ఎల్ కళాశాల ఫౌండర్, మల్కాజిగిరి శాసన సభ్యులు మర్రి రాజశేఖర్ రెడ్డి హ్యాకథాన్లో పాల్గొన్న విద్యార్థులను అభినందిస్తూ సందేశం పంపించారు. ఇటువంటి సాంకేతిక కార్యక్రమాలు ఎంతగానో ఉపయోగపడుతాయన్నారు.

## సమస్యలు పరిష్కరిస్తూ.. ప్రజాభిమానం పొందాలి

దుండిగల్, డిసెంబర్ 30: కుత్బుల్లాపూర్ నియోజకవర్గం పరిధిలోని దుండిగల్ మున్సిపాలిటీ పాలకవర్గం సర్వసభ్య సమావేశం శనివారం జరిగింది. చైరపర్సన్ సుంకరి క్రిష్ణవేణి కృష్ణ అధ్యక్షతన జరిగిన ఈ సమావేశానికి ఎమ్మెల్యే వివేకానంద్ ముఖ్యఅతిథిగా హాజరయ్యారు. ఈ సందర్భంగా రూ.545.50 లక్షలతో మున్సిపాలిటీ పరిధిలో చేపట్టనున్న వివిధ అభివృద్ధి పనులకు సంబంధించిన పలు బిల్లులకు పాలకవర్గం సభ్యులు ఆమోదం తెలిపారు. ఆనంతరం ఇటీవల మూడోసారి శాసనసభ్యునిగా విజయం సాధించి, హ్యాట్రిక్ కొట్టిన వివేకానంద్ కు శాలువలు, పూలబొకేలు అందజేసి శుభాకాంక్షలు తెలుపడంతో పాటు గజమాలుతో సత్కరించారు. గండిమైసమ్మ - దుండిగల్ మండలం తాసిల్దార్ సుచరిత, మున్సిపాలిటీ కమిషనర్ సత్యనారాయణరావు, వైస్ చైర్మన్ తుడుం పద్మారావు, ఆయా వార్డుల కౌన్సిల్లర్లు, అధికారులు పాల్గొన్నారు. కల్యాణలక్ష్మి చెక్కల పంపిణీ... సంక్షేమ పథకాలకు బీఆర్ఎస్ ప్రభుత్వం స్వర్ణయుగం పంటి దని ఎమ్మెల్యే కేపీ వివేకానంద్ అన్నారు. గండిమైసమ్మ - దుండిగల్ మండలం కార్యాలయం వద్ద శనివారం జరిగిన కార్యక్రమంలో మండల పరిధిలోని 18 మంది అభిదారులకు రూ.18 లక్షల విలువ చేసే కల్యాణలక్ష్మి చెక్కలను ఎమ్మెల్యే పంపిణీ చేశారు. కార్యక్రమంలో తాసిల్దార్ సుచరిత పాల్గొన్నారు.

## కుత్బుల్లాపూర్లో 39,728 దరఖాస్తుల స్వీకరణ

దుండిగల్, డిసెంబర్ 30 : కుత్బుల్లాపూర్ నియోజకవర్గం పరిధిలో ప్రజాపాలన దరఖాస్తుల స్వీకరణ కార్యక్రమం కొనసాగుతుంది. గత రెండు రోజుల్లో ప్రజల నుండి 58,438 దరఖాస్తులు రాగా శనివారం మూడోరోజు 39,728 దరఖాస్తులు దాఖలయ్యాయి. దీంతో ఇప్పటి వరకు అధికారులకు మొత్తం 98,266 అర్జీలు అందాయి. వీటిలో పదితానానికి పైగా దరఖాస్తులు రేషన్ కార్డుల కోసమే చేసుకున్నవి కావడం గమనార్హం. శనివారం ఉదయం 8 నుంచి సాయంత్రం 6 గంటల వరకు గాజులరామారం సర్కిల్ పరిధిలో 15,802, కుత్బుల్లాపూర్ సర్కిల్ పరిధిలో 15,837, నిజాంపేట్ మున్సిపల్ కార్పొరేషన్ పరిధిలో 3,132, దుండిగల్ మున్సిపాలిటీ పరిధిలో 3735, కొంపల్లి మున్సిపాలిటీ పరిధిలో 1222 దరఖాస్తులు అధికారులకు అందాయి.